

प्रेषक,

ओ०पी०तिवारी,
उप सचिव,
उत्तराखण्ड शासन ।

सेवा में,

अधिष्ठाता,
प्रौद्योगिकी महाविद्यालय,
पंतनगर ।

प्रशिक्षण एवं तकनीकी शिक्षा अनुभाग

देहरादून: दिनांक: 16 मार्च, 2011

विषय:- प्रौद्योगिकी महाविद्यालय पंतनगर में सूचना प्रौद्योगिकी अभियान्त्रिकी के विभागीय भवनों के निर्माण हेतु धनराशि की स्वीकृति ।

महोदय,

उपर्युक्त विषयक आपके पत्रांक-सीटीई/बी-5/आयोजनागत/11, दिनांक 23.02.2011 एवं शासनादेश संख्या-1318/XXIV(8)/2008-71/07, दिनांक 31.12.2008 तथा संख्या-279/XXIV(8)/2010-71/07, दिनांक 11.03.2010 के क्रम में मुझे यह कहने का निदेश हुआ है कि श्री राज्यपाल महोदय चालू वित्तीय वर्ष 2010-11 में प्रौद्योगिकी महाविद्यालय, पंतनगर में सूचना प्रौद्योगिकी अभियान्त्रिकी के विभागीय भवनों के निर्माण हेतु स्वीकृत आगणन ₹465.88 लाख के सापेक्ष अब तक अवमुक्त धनराशि ₹125.00 लाख को समायोजित करते हुए देय अवशेष धनराशि ₹340.88 लाख में से अगली किश्त के रूप में ₹24,88,000/- (रुपये चौबीस लाख अट्ठासी हजार मात्र) की धनराशि आपके निवर्तन पर रखते हुए व्यय करने की सहर्ष स्वीकृति प्रदान करते हैं ।

2- व्यय उसी कार्य हेतु किया जायेगा जिसके लिये धनराशि स्वीकृत की गई है । व्यय करते समय वित्तीय हस्त पुस्तिका, बजट मैनुअल एवं अन्य तद्विषय शासनादेशों का अनुपालन सुनिश्चित किया जायेगा । स्वीकृत धनराशि का पूर्ण उपयोग होना इसी वित्तीय वर्ष में सुनिश्चित कर लिया जायेगा ।

3- उक्त धनराशि का आहरण आवश्यकता के आधार पर तथा व्यय वर्तमान वित्तीय नियमों के अनुसार किया जाय और जहाँ आवश्यक हो वहाँ व्यय करने से पूर्व सक्षम प्राधिकारी की प्राविधिक स्वीकृति अवश्य प्राप्त कर ली जाय ।

4- प्रश्नगत निर्माण कार्य के सम्बन्ध में समय-समय पर दिये गये निर्देशों का कड़ाई से अनुपालन सुनिश्चित किया जाय ।

5- स्वीकृत धनराशि के उपयोगिता प्रमाण पत्र निर्धारित प्रपत्र पर शासन एवं महालेखाकार को उपलब्ध कराया जाय ।

6- संस्था को अनुदानित धनराशि का भुगतान जिलाधिकारी ऊधमसिंह नगर द्वारा बिल प्रतिहस्ताक्षरित किये जाने के उपरान्त कोषाधिकारी ऊधमसिंह नगर द्वारा सीधे आपको कर दिया जायेगा । संबंधित कोषागार बीजक एवं दिनांक की सूचना निदेशक, प्राविधिक शिक्षा उत्तराखण्ड तथा शासन को तत्काल भेजी जाय ।

7- शासनादेश सं० 1318/XXIV(8)/2008-71/07 दिनांक 31.12.2008 में विहित शेष शर्तें यथावत रहेगी।

8- कार्य की त्वरित प्रगति के संबंध में कार्यदायी संस्था को निर्देशित करते हुए कार्य में प्रगति की निरन्तर समीक्षा की जायगी तथा कार्य समयबद्ध ढंग से शीघ्र पूर्ण कराया जाना सुनिश्चित किया जायेगा।

9- इस संबंध में होने वाला व्यय वित्तीय वर्ष 2010-11 के अनुदान संख्या-11 के अन्तर्गत लेखाशीर्षक-2203-तकनीकी शिक्षा-00-112-इंजीनियरी/तकनीकी कालेज तथा संस्थान-00- आयोजनागत- 03-पंत कालेज आफ टैक्नोलौजी, पन्तनगर को सहायक अनुदान- 20-सहायक अनुदान/अंशदान/राज सहायता के नामें डाला जायेगा।

10- यह आदेश वित्त विभाग के अशासकीय संख्या-1006(P)/XXVII-03/10-11 दिनांक 15.03.2011 में प्राप्त उनकी सहमति से जारी किये जा रहे हैं।

भवदीय,

(ओ०पी०तिवारी)
उप सचिव।

संख्या एवं दिनांक उपरोक्त।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित है:-

1. महालेखाकार उत्तराखण्ड, देहरादून।
2. जिलाधिकारी, उधमसिंहनगर।
3. कोषाधिकारी, उधमसिंहनगर।
4. निदेशक, कोषागार एवं वित्त सेवायें उत्तराखण्ड, देहरादून।
5. वित्त अनुभाग-3/नियोजन अनुभाग।
6. परियोजना प्रबन्धक, उत्तरांचल पेयजल संसाधन विकास एवं निर्माण निगम इकाई रुद्रपुर, उधमसिंहनगर।
7. बजट राजकोषीय नियोजन एवं संसाधन निदेशालय, सचिवालय परिसर, देहरादून।
8. एन०आई०सी० सचिवालय परिसर, देहरादून।
9. गार्ड फाइल।

आज्ञा से,

(सुनील सिंह)
अनु सचिव।